
पथ्वीराज-ताराबाय 


बदनोरचो राजपूत राणा राय सुरतन हो मुळचो तोडा प्रांतांतलो. 
पूण अफगाणी लोकांनी केल्ल्या आक्रमणांत हार खावन ताका आपल्या 
पुर्वजांचें घर-दार सोडचें पडलें. 

तो थंयसून उठून बदनोराक आयलो. बदनोर हो गांव अरवली 
पर्वतांच्या पायांकडेन मेवाडचे शिमेर आसलो. 

राय सुरतनची, ताराबाय ही एकली एकसुरी चली. तिचो जल्म 
बदनोराकूच जालो. थंयच ती लहानाची व्हड जाली. 

तिका समजूंक लागलें आनी एक दीस राय सुरतनान तिका 
आपणाले आवयभुंयची खबर सांगली. अफगाणी लोकांनी अत्याचार 
करून ती कशी जिखली तें सांगलें अफगाणांच्या हातांतल्यान तोडा 
परत येवपाक ताणें कितले आनी कसले यत्न केले आनी तातूत तो 
कसो अपेशी थारलो हेंबूय ताणें तिका सांगले. 

तें आयकून ARTS दिसले, आपूण जर चलो आसलें, तर कितलें 
बरें जावपाचें | घोड्यार उडी मारून तरसादीच्या नेटार आपलें राज्य 
परते मेळयतलें आसले !तिणें रोखडेच आपले विचार बापायकडेन 
मांडले. 

राय सुरतनाक तिचा अभिमान दिसलो. ताणें म्हळे, धुवे, तू 
म्हाका पुतावरीच. हांव तुकां सगळ्यो झुंजाण्यो विद्या शिकयतलों. 
एक दीस तरी धुवेच्याच नेटार आपूण तोडा परत जिखतलों हाची ताका 
पुराय खात्रीआसली. 

रोखडेंच तारायबायचें शिकप सुरु जालें. ताराबाय निजाचीच 
हुशार आसली. जें किते शिकता तें ती रोखडेंच आपणायताली. घोड्यार 
कांयच न्हय अशी उडी घेताली , घोडो वाऱयार धावंडायताली. तिचो 
तिराचो नेम केन्नाच चुकनासलो. कितलेय मस्ते घोडे तिचेमुखार 
नमळायेन रावताले. 


आनी हें सगलें पळोवन राय सुरतनाक मळब मोटवें दिसतालें. 
दिशींदिशीं तारा सोबीत दिसताली. तिचें तेज चड-चड फांकतालें. 
तिच्या झुजा शिकपावांगडाच घरकामाचें शिकपूय चलिल्लें. राय 
सुरतनाची तिचेर सारकी नदर आसली. 

कांय दिसांभितरूच ताराबाय मेवाडांतली सगल्या गुणांनी संपन्न 
अशी चली म्हण नामनेक पावली. मोहिमेचो ताण सोंसपाइतली शक्त 
तिच्यांत आसा हाची राय सुलतनाक खात्री जाली तेन्ना तोड्याचेर परत 
एकदां हल्लो करचों अशे विचार ताचे dada घोळूंक लागले. 

एक दीस ताणें ताराबायक आपयली आनी सांगले, ताराबाय, 
झुजाची तयारी कर. फाल्यांच आमकां तोड्याचेर घुरी घालूंक जाय. 

ताराबायूय झुजाक वचपाक सामकी उतावीळ जाल्ली. तिणें 
बापायच्या उतराक रोखडीच तेंको दिलो . 

झुजाची तयारी जाली आनी दुसर्‍याच दिसा ताणी तोड्यार घुरी 
घाली. राय सुरतन आनी ताराबाय जिवाच्या आकांतान झगडलीं. 
मेल्यार जाता पूण तोडो घेवंक जाय हीच तांची एकसुरी इत्सा आसली. 
पूण दुस्मानांमुखार तांचें शाणेपण चल्लेना. तांकां हार खावन परतुचें 
पडलें. आनीक एक यत्न फुकट गेल्लो. दुस्मानांक मेळिल्ल्या जेतान 
मस्ती चडिल्ली. आनी राय सुरतनाचे झुजारी Ae. 

बापूय-धूव घोड्यावेल्यान बदनोराक परतलीं. बापूय विचार 
करतालो. “हारले तरी निराश जावंक फावना' तर धूव विचार करलाली 
“निराश केन्नाच जावप ना. जे वांचल्यात तांकां वांगडा घेवप आनी 
आनीक नव्या झुजाऱयांक तयार करून परतोय तोड़याचेर हल्लो करप. 
कशेंय जावं, कितलेय त्रास पडू तोडो स्वतंत्र जावंकूच जाय, 

बदनोर पावलीं तशें तांणी नव्या तरणाट्यांक आपल्या सैन्यांत 
घेवन तांकां शिकोवंक सुरवात केली. ताराबाय घोडेस्वारांक 
शिकयताली . 

इतले म्हणसर तिचे सोबितकायेवांगडाच तिच्या बर्‍या गुणांची 


कीर्त मेवाडभर जाल्ली. घोडदळाक शिकप दिवपी एक बायल हाची 
द्‌ 


चर्चा सगलेकडेन जाताली. एक सोबीत चली झुंजपात शूर आसची 
हाचें सगल्यांक अजाप दिसतालें. | 





मेवाडाचो राणा रायमलयो तिसरो पूत जयमल हाणें तिका 
मागणी घालचें थारायलें. ताराबायकडेन लग्न जावचे विचार मनांत 
आयलो तसो जयमल बदनोराक गेलो. बदनोर येवन ताणें राय 
सुरतानाकडेन ताराबायक मागणी घाली. 

राय सुरतन जाप दिवचोच आसलो. इतल्यांत ताराबायनूच 
जाप घाली, ' तोड्याक स्वतंत्र करतल्याकडेन हांव लग्न जातली.. 
जयमलान ते सुंदरीची ती सोबीत मागणी मान्य केली. 

खरें म्हळ्यार जयमलाक तरसाद हातांत घेवची इत्साच नासली . 
जाता तितले दीस ताराबायचे भोंवतणी रावचें आनी तिचें सोबीत रूप 
दोळ्यांत साठोवचें हे नदरेन तो थंय रावलो. 

झुजाऱ्यांक एकठांय करचे विचार ताच्या मनांत नासलेच. तो 
विचार करी- तोडो वतलो खंय आनी तो गेलो तर गेलो. जाता तितले 


दीस राय सुरतनाकडेन रावप आनी संद मेळटा तशी ताराबायक घेवन 
७ 


वचप, 

एकूण fed, ह्या फटिंगाचो हेतू बरो नासलो. एक दीस तो 
तसोच उठलो आनी ताराबायच्या म्हालाकडेन गेलो. ताराबायची 
दासी दारार उबी आसली. तिणें ताका आडायलो. आपणाक आडायल्लो 
पळोवन ताका राग आयलो. आनी रागाभरशीं ताणें तिका धुकळून 
उडयली आनी तो तडक ताराबायच्या म्हालांत घुसलो. 

हेवटेन दासीन बोवाळ केलो. तिचो बोवाळ आयकून राय 
सुरतन धावन आयलो. दासीक आड्डता ती पळोवन ताणें विचारलें, 
Ted जालें? पूण दासी सगलीच थरथरताली. तिच्यान उलोवंक 
जालेंना तिणें अडखळत इतलेंच म्हळे, महाराज दार देवी जयमल- 


१ 


राय सुरतनाक कळपाचें तें hoses, तो रागान तांबडो जालो. 
तो रागान आड्डलो, लजकाड्या आपूण रायमलचो पूत म्हणपाची 
तरी इल्ली लज दवरपाची आनी ताणें तरसाद उबारली. एकाच घावांत 
जयमलचे दोन कुडके जाले तें पळोवन दासी भियेली. ताराबायक 
मेल्ल्या जयमलाची काकूट दिसली. 





< 


जयमलाच्या मरणाची खबर राणा रायमलाच्या कानार पावली. 
कांय सरदार राय सुरतनाचेर हल्लो करून ताका नाञ्च करूया आनी 
सूड घेवंया म्हणूक लागले. पूण राजा व्हड मनाचो आसलो. ताणें 
ted, ना अशें घडूंक फावना, चूक जयमलाची आसली. जयमलान 
यजमानाचो अपमान केलों. ताचे चलयेची अब्रू घेवचो यत्न केलो. 
आनी da बी राज सुरतन देशाचे fada आसतना. ताका दिल्ली 
मरणाची ख्यास्तूच योग्य आसली. ' 

कांय दीस अशेच गेले आनी एक दीस रायमलाचो दुसरो पूत 
पृथ्वीराज मुखार सरलो. ताणें बापायक म्हळें, पिताजी, हांव बदनोराक 
वतां. रायाजींक तांच्या संकटावेळार कोणाची तरी मदत जायच. हांव 
तांकां मदत करूंक आनी वांगडाच ताराबायचें मन जिकूक वता.' 

राणा रायमलाक खूब खोस भोगली. ताणें खोशयेन वचूंक सांगले. 
ताणें म्हळे, चल पुता, मेवाडचे सगळेच तरणाटे लंपट आनी लजकाडे 
न्हय हें सगल्यांक दाखोवन दी. ' 

पृथ्वीराज बदनोराक पावलो आनी ताणें तराबायक मागणी 
घाली. ताराबायन परतूय तीच अट घाली. पृथ्वीराजान फट्ट करून 
o, तुज्या बापायक तोडो परत घेवन दिलोना जाल्यार रजपुतांचें 
नांव सांगपाचोंना.' 

ताराबायक खोस भोगली तिणें प्रार्थना केली देवा ताका जेत 
मेळोवन दी, ताच्या उतरानी ताराबायचें मन जिखिल्लें. ती देवालागी 
मागताली, देवा हाका जैत मेळूं दी आनी म्हर्जे लग्न ताचेकडेन जावंदी. ' 

पृथ्वीराजान वेळ काडलोना. ताणें सुमार पांचशे शिपाय आपले 
बांगडा घेतले. ताराबायक तो इतलो बोवाळ कित्याक करता तें कळना 
जालें. faut विचारलें तेन्ना प॒थ्वीराजान जाप दिली की मोहरमाच्या 
दिसा ताका तोड्याचेर Sel करचो आसा. अफगाण लोक जेन्ना 
सुवाळ्यात गुंग आसतले तेन्ना पहाऱ्याकडेन तांचे लक्ष आसचेंना हें 

ताराबायन ताजेवांगडा येवंचो हट्ट धरलो. पृथ्वीराजान तिका 
जायती समजायली की राजकुंवरीन आपलो जीव त्रासांत उडोवचो 
न्हय. पूण तिका येवंक नाकाय म्हणप ताच्यान जमलेंना. 

मोहरमचो दीस उदेलो. प्रथ्वीराजान सैन्यावांगडा तोड्यावटेन 
धांव घेतली, तोडयाकडेन पावले तशे ताणें ताराबायक आनी एका 
शिपायाक वांगडा घेतलो आनी मुखार वन्नून मोहरमचे मिरवणुकींत 
रिगलो. अफगाणाचो नायक जंय आसलो ते माळयेसकल्ल्यान मिरवणूक 
वचपाची आसली. पृथ्वीराजान ताराबायक आनी शिपायाक जागयलो. 

मिरवणूक पळोवंक म्हूण अफगाणचो नायक मुखार सरलो. 
ताणें पृथ्वीराजाक पळेलो. कोण तरी परक्या गांवचे लोक मिरवणुकींत 
आसात म्हणपाचें ताणें पळेलें. हे ते कोण?” तो विचारता थंय 
आसलो. पृथ्वीराजाचो भालो वचून जिस्त ताज्या पोटांत बसलो. तो 
वळवळळो. तो data Sal रावलो. इतल्यांत ताराबायच्या 
धोणवांतल्यान सुटिल्ल्या तिरान तो आड पडलो. 

सगळो जमाव भियेलो. किते घडलें तें तांकां कळूळेंना. ते ह्या 
धपक्यांतल्यान सारके जावचे पयलींच पृथ्वीराज तासबाँयक आनी 
शिपायाक घेवन आपल्यासैन्याक येवन मेळूळो. अफगाण शिपायांनी 
बोवाळ केलो. 'धरात तांकां, खुनी, चोर, बदमाश' अशे आवाज 
आयकूक येंवक लागले. कोणें तरी तांचेर हतयाक सोडलो. पूण 
ताराबायन आपल्या तिरान हतयाक धांवडोवन लायलो. 

पृथ्वीराज सैन्याक मेळूळो आनी ताणें अफगाण लोकांचेर हलो 
करचो हकूम केलो. अफगाणी पळूंक लागले. पूण तांकां कळूंक 
दिनास्तना प॒रथ्वीराजाच्या शिपायांनी तांका कापून काडले. दुस्मानांक 
आड घालो आनी पृथ्वीराजान राय सुरतनाक आफोवणो धाडलो. ताणें 
सांगून धाडलें, 'तोडो स्वतंत्र जावन तुमची वाट पळेता.' 

राय सुलतनान रोखडीच तोड्याक वचची तयारी केली. तोड्याचे 
शिमेरूच ताराबाय आनी पृथ्वीराज रायाजींक येवकार दिवंक sai 

आसलीं. राय सुरतनाच्या जिवितांतलो हो एक व्हड खोशेचो खीण 
आसलो. ताणें पृथ्वीराजाक मोगान वेंग मारली. ताराबाय-पृथ्वीराजान 
ताका सजयल्ल्या नगरांत व्हेलो. गांवचे लोक राजाक आनी राकुंवरीक 
खोशेन येवकार दिवंक उबे आसले. तांचो जयजयकार करताले. 
तोडयाच्या इतिहासांतलो तो भांगरा दीस आसलो. 

तोडयांत सगलें थिरावलें आनी ताराबाय-पृथ्वीराजाच्या लग्नाचे 
वेध लागले. लग्नाची तयारी नेटान सुरू जाली आनी रोखडेंच लग्न जालें. 
तरसाद गाजोवन पृथ्वीराजान ताराबायक जिखिल्ली. एका शुराच्या 
गळ्यांत माळ घालचे शाणपण ताराबायनूय दाखयल्ले. 

लग्न जालें आनी पृथ्वीराज मेवाडाक वचूंक भायर सरलो. पूण 
राय सुरतनान ताका आडायलो. राज्याची घडी सारकी बसोवंक ताका 
कोण तरी जाय आसलो आनी पृथ्वीराजापरस बरो मनीस आनीक खंय 
मेळटलो आसलो? पृथ्वीराजाच्यान ताचें मन मोड़ंक जालेंना. ताणें 
रायाच्या उतराक मान दिलो. 

पृथ्वीराज-ताराबाय तोडयांत रावंक लागलीं. एकामेकांची 
सांगात आनी रायाची माया तांकां धादोस करताली, 

पूण कांय म्हयने गेले आनी ताराबाय वाजेली तिज्यान एकाच 
जाग्यार रावंक जायनां जालें. नवीं थळां पळोवची. नवें धाडस करचें 
अशें तिका दिसूंक लागलें. तिणें पृथ्वीराजाक तशें सांगलें आनी 
प॒थ्वीराजान रोखडीच मेवाडाक वचची तयारी केली. 

हेवटेन मेवाडाक एक कट शिजिल्लो. प॒थ्वीराजाच्या बापाय 
आड काय शत्रूंनी केल्लो तो कट आसलो. राणा रायमलाक मारपाचो 
कांय जाणांनी डाव रचिल्लो. एक दीस फुटीर लोकांनी सैन्य घेवन 
राणा रायमला आड झूज मांडले. राणा अजापलो. हें कितें तें ताका 
कळूळेना. मेळटा तें सैन्य घेवन ताणें झूज दिलें. पूण दुस्मानांनी 
जमयिल्ल्या व्हड सैन्यामुखार ताचें कांयच चल्लेंना. तो फाटीं सरूक 
लागलो. त्याच वेळार पृथ्वीराज-ताराबाय थंय पावलीं. राजाच्या 
सुदैवान एक हजार घोडेस्वार थंय पाविल्ले. ताराबाय नेटान झुजली. 

तिचें झुजप कोणाच्यांय दोळ्यांत भरसारकें आसलें. दुस्मान हारले. 
ज्या हातान तांकां हारयल्ले ते हात बायलेचे हाचेर तांचो विश्‍वास 
बसनासलो. तिका झुजतना पळोवन खूब जाणांक अजाप दिशिल्ले. 
कांय दुस्मान मेले जाल्यार कांय जीव आसल्यार भीक मागून खावन 
म्हण धांवन गेले. 

ते उपरांत ताराबाय-पृश्वीराज खुबळमेर गांवांत येवन रावूंक 
लागलीं. ताचें जिवीत सुखाचें आसले. 

एक दीस पृथ्वीराजाक ताचे भयणीची चीट आयली. ताची 
भयण सिरोहीच्या राजाक प्रभू रावाक दिल्ली. fadia fai बरयल्लें, 
आपणांक घोव सामको त्रास करता. ताका अफूचो नाद लागला. तेन्ना 
आपणाक कुळारा व्हर. ताराबाय पत्र वाचून अजापली. तिका रागूय 
आयलो. तिणें प॒थ्वीराजाक म्हळे, “आमी सिरोही वचुया आनी राजाक 
सारकी बुद्द शिकोवन तिका हाड्या. 

पुथ्वीराजूय संतापिलो ताणें Fees, “ताका बुद्द शिकोवंकूच 
जाय. हांव एकटोच वचून ताका किते तें शिकयतलों.' 

ताराबाय ताका एकटो धाडूंक तयार नासली. पूण पृथ्वीराजान 
आपलो हट्ट सोडलो ना. एकटोच वचूंक लागलो. सिरोहीक पावलो 
तेन्ना मध्यान्न रात जाल्ली. राजवाड्याची दारां धापिल्लीं. पृथ्वीराज 
वणत aga भितर गेलो. ताणें पळेलें. आपली भयण जमनीर न्हिदल्या. 
तो सामको चुर्चुरलो. भयणीची दशा पळोवन ताच्या दोळ्यांत दूक 
आयनलें. ताका दिसले, आपले नोकर लेगीत हाचेकूय बरे तरेन रावतात. 

ताचो आपल्यावेलो ताबो सुटलो. ताणें तरसाद हातांत घेतली 
आनी प्रभू रावाक उठयलों, qe, हांव तुकां जितोच मारतां.' तो 
आड्डलो तसो प्रभू राव भियेलो. तो पृथ्वीराजाचे काकुटेक आयलो. 
ताच्या पायार पडून जिवाची भीक मागूक लागलो. ताचे भयणीनूय 
घोवाखातीर भीग मागली. 

पृथ्वीराजाचो भयणीचेर खूब मोग आसलो. तिचें उतर मोडक 
जालेंना. ताणें ताका मारलोना. पूण सामकी लज करून ताका सोडलो 

ताका उपदेश करून सारको वागूक सांगलें. 





प्रभू रावान वयले चाराक तकली हालोवन आपणाक पश्चाताप 
जाला म्हूण दाखयलें. पूण तो मनांत म्हणटालो, 'तुजो जीव घेवनूच 
हाचो सूड घेतलो, पृथ्वीराजाक कसो ना करचो हाचोच विचार प्रभु 
राव दीस रात करतालो. इतल्यांत ताका याद जाली. पृथ्वीराजाक गोड 
Gah आवडटा. ताका थोडी मिठाय दिली आनी तातूंत वीख घालें 
म्हणजे काम जालें. 

दोन दिसांनी पृथ्वीराजान भयण-भावोजीचो निरोप घेतलो. 
ताराबाय आपल्या हुस्क्यांत आसतली हाजोच ताका हुस्को जातालो. 
तो भायर सरलो. प्रभून ताका एक ल्हान पोटली दिली. तातूत मिठाय 
असली. वाटेर खावंक जातली म्हण ताणें ती दिल्ली. 

प्रभुच्या ह्या वागपान पृथ्वीराजाक खोस जाली. ताच्या दोळ्यांत 
दुकां आयलीं. तांकां बरे भशेन रावात म्हण सांगून ताणें आपलो घोड़ो 


सोडलो. वाटेंत तो प्रभूविशीं विचार करतालो, आपणे ताजेकडेन 

एकदम वायट वागूंक नाका आसलों अशे ताका दिसलें. प्रभू मनीस 
खूब बरोसो दिसलो ताका. 

खुंबळमेर लागीं आयले आनी ताका भूक लागली. प्रभुन दिल्ली 
मिठाय सोडोवन ताणें अर्दी खाली आनी अर्दी ताराबायक दवरली. तो 
परतो घोड्यार बसलो आनी वाट चलूंक लागलो. 

राजवाड्यालागीं आशिल्ल्या एका देवळालागीं पावला मात 
ताका कितेशेंच जावंक लागलें.दोळे SIEH जायना जाले. घोड्यार 
बसूंक जमना जालें. पृथ्वीराजाक कळून आयले. आपणांक वीख 
घालां म्हण. प्रभून निमाणें फटींगपणां केल्ली. तो ताराबायच्या नावांन 
आडडूक लागलो. ताका कशेंयतरी ताराबाय म्हर्‍यांत पावक जाय 
आसले. तो मात्सो धडपडलो पूण ताच्यान मुखार वचूक जायना जालें. 
वाटेंतूच ताचो जीव गेलो. 

कोणे तरीताका वाटेर पडिल्लो पळयलो. ते ताका आपलो राजा 
म्हणपाचे वळखलें. कोणे तरी ताका वीख घालां म्हणपाचें ताचे काळे 
जाल्ले कुडीवेल्यान तांका कळूळें ताणीं ही खबर ताराबायक कळयली . 

खबर कळूळी तशी ताराबाय धांवत घोवालागीं आयली. आपली 
आवयभूय मुक्त करपी शूर घोवाची ती अवस्ता पळोवन तिका रडंक 
आयले. तिचेर आघात जाल्लो. ती व्हडा व्हडान आड्डुक लागली. 
घोवाक Sat मारूक लागली. 

पूण तिका जाप दिवंक पृथ्वीराज आसलो खंय? तो तर केन्नाच 
पचतत्वात विलीन जाहलो. 

तेन्नाचे रितीप्रमाण ताराबाय घोवाच्या उज्यार सती गेली. खिणांत 
दोंगायचो गोबोर जालो. 

त्या शूर दांपत्याची किर्ती जोत आज लेगीत नेटान जळटा. तांचे 
राखेर बादिल्ले स्मृतीमंदीर उदयपुरांत खुंबळमेर लागीं मेवाडाक वचपी 
FAR आजय पळोवंक मेळटा आनी त्या जाग्यार आपसूंक कोणूय 
नतमस्तक जाता. 

गांवया तांच्यो आरती 
भगतसिंग 

२७ सप्टेंबर १९०७ पंजाबच्या वंगा खेड्यांत जें आतां 
पाकिस्तानांत आसा एका भुरग्याचो जल्म जालो. ह्या भुरग्याचो 
काका सरदार अजितसिंग हो राजकीय नदरेन धोको दिवपी म्हण 
१८१८ च्या रेग्युलेशन तीनखाला मंडालेक बंदखणींत उडयल्लो. जांचेर 
न्यायालयांत कसलोच आरोप दवरप शक्य जायना अशा राजकीय 
कार्यकर्त्यांक बंदखणीं उडोवपाखातीर म्हण ह्या कायद्याचो वापर 
करताले. प्रसिद्ध फुडारी लाल लजपतराय हांकांय ह्याच कायद्याखाला 
मंडाले AANA दवरलेले . 

भुरगो जल्माक आयलो तोच राजकारणाचे बाळकडू पियेवनूच. 
हो भुरगो म्हळ्यार सरदास भगतसिंग. ATA जाण्टो जालो आनी 
हाणें राजकीय कारकिर्द मुखार व्हरूक सुरवात केली. भ्रश्टाचारी 
महंताआड अकालींनी सुरु केल्ले चळवळींत घरच्यांचो विरोध आसुनूय 
ताणें वांटो घेतलो आनी आपुणूय कमी ना म्हणपाचें दाखोवन दिलें. 
धार्मिक स्वरुपाचे हे चळवळीचो अणभव ताका ब्रिटीश सत्तेआड 
झगडटना उपयोग आयलो. 

त्यावेळार पंजाब एके कठीण राजकीय परिस्थितींतल्यान वतालें. 
जालियनवाला हत्याकांडाचा लोकांक विसर पड्क नासलो. पोलिसांच्या 
अत्याचारांक जाप म्हूण स्वातंत्र्याझुजारी हिंसाचार करताले आनी 
हातल्यानूय भगतसिगासारको एक सामान्य कार्यकर्ता पोलिसांआड 
जावपी कटांत धांवलो. मिंटो पार्कात जमिल्ल्या लोकांचेर बाँब उडयलो 
म्हण ताका धरलो. पूण पुरावो नासून ताका सोडचो पडलो. 

भगतसिंग आतां पुराय तरेन राजकारणी जाल्लो. 'नौजवान 
भारत सभा ही देशाच्या स्वातंत्र्याखातीर झगडपी संस्था ताणें सुरू 
केली. इल्ले इह्ले आपलें कार्य वाडयत उपरांत ताणें ' हिंदुस्थान सोशलिस्ट 

पार्टी हो पंगड थापलो. दिल्लीतल्या तांच्या खटल्यांत ताणें आपल्या 
पंगडाच्यां ध्येयधोरणाविशीं निवेदन केलें. ताणें म्हळें. हांव दहशतवादी 
न्हय. समाजवादी समाजाची थापणूक हैं राजकीय शाखेच्या सहकार्यान 
काम करपी म्हजे संघटनेच्या लश्करी विभागाचें काम जावन आसा. 
फकत बाँब उडोवप हें निरुपयोगीच न्हय जाल्यार संघटनेक लुकसाण 
करपीच थारतलें. कश्टकरी लोकांक एक करप हेंच आमचें मुखेल 
ध्येय आसा. 

क्रातिची आपली कल्पना सरळ करतना भगतसिंगान म्हळां, 
'सद्द्याची राज्यवेवस्था आमकां काबार करूंक जाय. तेखातीर 
भांडवलदारांच्या हातांत आशिल्ली सरकारी यंत्रणा हातांत येवपाची 
गरज आसा. आमच्या आदर्शाक मूर्त स्वरूप दिवचेखातीर आनी 
सामान्य लोकांच्या बच्याक म्हूण मार्क्साच्या तत्वज्ञानाचेर ही यंत्रणा 
आदारूक जाय हेंच आमच्या झुजाचें Steve, राजकीय नदरेन फाटी 
आशिल्ल्या भारतीयांक हें तत्वज्ञान नवेंच आसलें. 

रशियेक भेट दिवपी जवाहरलालांचेर ह्या तत्वज्ञानाचो प्रभाव 
dial. भगतसिंगाक आदरांजली ओपतना ताणें आपल्या 
आत्मचरित्रांत म्हळां, भारतांत सुमार तीस वर्सा दहशतवादी चळवळीं 
चालूअसात. पूण भगतसिगाक मेळूळा तितलो लोकांमोग आनी 
कोणाकूच मेळूक ना. तात्पुरतो उत्सव सोडलो जाल्यार देसांतल्या 
तरणाट्यांक दहशतवादाचे केन्नाय आकर्शण दिसले ना. ही वस्तुस्थिती 
भगतसिगाक मेळिल्ली प्रसिद्धी ही ताज्या दहशतवादीपणाक न्हय. 
ताणें आपले चळवळीक लाला लजपतराय हांची आनी तांच्या रूपान 
सगळ्या देशाची मान्यताय मेळयली. भगतसिंगावेलो लोकांमोग ही 
देशमोगाचीच खूण आसली. 

सायमन कमिशनामुखार लाहोरांत निदर्शनां करपी लाला 
लजपतराय आनी तांच्या वांगड्यांचेर पोलीस मुखेली स्कॉटसान नेटान 

लाठीहल्लो केलो आनी ते दुखीन लाला -लजपतराय भायर पडले. 
पोलीस मारानूय तांकां मरण आयलें अशें दोतोरांच्या अहवालांतं स्पष्ट 
refine. 

भगतसिंग आनी ताच्या वांगड्यानी हाचो सूड घेवचें थारायलें 
आनी १५ डिसेंबर १९३३ दिसा लाहोराच्या पोलीसथाण्या सामकार 
पोलीस मुखेली जे. सँडर्साक गुळी घालून माल्लो. खरो मारपाचो आसलो 
स्कॉटसाक पूण वळखुपांत चूक जाली आनी सँडर्स मेलो. हाका लागून 
भगतसिंग वीर जालो आनी पंजाबी लोकांनी ताज्या धाडसाची तोखणाय 
करून ताच्या ह्या कर्माक पुराय तेंको दिलो. 

हे हत्येउपरांत पंजाबचे गव्हर्नर सर माल्कम व्हेलेच्या 
मुखेलपणाखाला ब्रिटीश पोलिसांक मेकळे सोडले आनी तांणी सगळ्या 
पंजाबभर भंयाचे वातावरण निर्माण केलें. कोणूय सुरक्षित म्हणपाचो 
नासलो. राजकीय कार्यकर्त्याकडल्यान गुन्यांवाची जाप 

मेळोवपाखातीर तांचेर अत्याचार जावंक लागले. राजकीय कार्यकर्ते 
सोदचेखातीर लोकांचो छळ जालो. लाहोर किल्ल्यांत हेखातीर एक 
खास विभाग उबारलेलो जातूंत दुबावीत मनशाक बर्फाच्या दोन 
लाद्यांमदीं न्हिदोवपासारखे प्रकार घडटाले. 

पोलिसांच्या हातांतल्यान Aes भगतसिंग आनी ताचे दोन 
वांगडी देशभर भोवन आयले. कलकत्यांत कांय वेळ रावन ते आग्रयाक 
आयले आनीतांणी बाँब तयार करचो कारखानोकाडलो. उपरांत 
भगतसिंग कानपुराक गेलो आनी गणेशकुमार विद्यार्थी हाच्या प्रताप 
दिसाळ्यांत वार्ताहर म्हण काम करूंक लागलो. 

भगतसिंगाच्या वाडट्या लोकमोगाक लागून ताज्या पंगडांतल्या 
कांय जाणांक ताचो मत्सर दिसूक लागिल्लो. सुखदेवाच्या 
फुडारीपणाखाला आशिल्ल्या पंगडान ताका सेंट्रल असेंब्लींत बाँब 
उडोवंक तयार केलो आनी तातुतच ताका फांशी मेळूळी. भारतीय 
स्वातंत्र्य झुंजातलो व्हड हुतात्मा म्हण तो अमर जालो. 

Sal भगतसिंग बंदखणींत पावलो तेन्ना सरकाराक ती एक 
कटकट जावन गेली. राजकीय कैद्याक मेळपी वागणुके आड ताणें 
झगडे उबारलें. तांकां कायच सोयी मेळनासल्यो तें जालेंच पूण ते भायर 
तांकां चोर, खुन्यापरी बेडयो. घालताले. लाहोर कैदखान्यांत 
बेड्यांतल्यान मेकळे करपाची मागणी केली म्हण तांकां मार घालो. 
जेवणावेळार बेडयो घालून घेवपाक न्हयकार दिलो म्हण तांकां मार 
घालपाचो आदेश लाहोर उच्च न्यायालयान न्या. कोल्डस्ट्रीम हार्णीच 
दिलो. ताका विरोध म्हुणून कैद्यांनी उपासाक सुरवात केली आनी 
सरकाराक काय सवलती दिवच्योच पडल्यो. 

देशांतल्या सगळ्या भागांतल्यान आनी सगळ्या थरांतल्यान 
सुखदेव, राजगुरू आनी भगतसिंग हांकां फांशी दिनासतना जल्मठेपेंत 
दवरचे म्हण मागणी जाताली. लॉर्ड आयर्विन आनी गांधी हांचेमदीं 


जावपी करारात तशी तरतूद आसची म्ह्ण सगळ्या राजकारण्यांनी 

गांधीजीचेर दडपण AA. पूण ५ मार्च १९३१ दिसा जाल्ल्या करारांत 
हो विशय आयलोच ना. ह्या कैद्यांक फांशीच जावंक जायं अशो 
आगरो लॉर्ड आयर्विनान धरलो. कारण लोकांचेर पडिल्ल्या ह्या कैद्याच्या 
प्रभावाचोच ब्रिटीश सरकाराक भय दिसतालो . 

गांधीक लोकमताची कल्पना आसलीच. फांसार वचपी ह्या 
पिरांविशीं तांणी बरयलां, तांचे धैर्य खच्यानीच तोखणायेचें. फाशींचे 
शिक्षेन ह्या तरण्याट्यांक शौर्याचो मुकूट घाला. तांणी ज्या मार्गान 
आपल्या धैर्याचो वापर केला तो मार्ग जरी आमकां स्विकारचेलो 
नासलो तरी तांचो त्याग शौर्य आनी ध्येय हांची आमी तोखणायच 
करूक जाय. 

फांशिच्या जाग्यार वतना भगतसिंगाच्या हातांत लेनिनाचें चरित्र 
आसले. वेळ सोपलो म्हणपाचें जेन्ना सांगले, तेन्ना ताणे म्हळे, 'खीणभर 
मात्सो राव. एक क्रांतिकारी दुसर्‍या क्रांतिकाय्याक मेळटा. ' 

शहीद मदनलाल धिंग्रा 


हे पवित्र मायभुयेंक गुलामगिरिच्या बांदपांतल्यान सोडोवन 
स्वतंत्र करूंक जायत्या तरणाट्यांनी आपलो जीव दिलो. आपलें जिवीत 
ओपलें,तांतलोच एक मदनलाल धिंग्रा. 

स्वातंत्र्यवीर विनायक दामोदर सावरकर जेन्ना इंग्लंडाक बॅरिस्टर 
जावंक म्हण गेल्लो. तेन्नाची ही गजाल. मदनलाल आपले शाळेचें 
शिकप पुराये करून वयलें शिकून घेवंक म्हण घरचो विरोध आसतनाय 
१९०६ वर्सा भारतांतल्यान इंग्लंडाक गेलो. 

त्या वेळार सावरकार “इंडिया हाऊसां त रावतालो. थंयच्यान 
तो भारताच्या स्वातंत्र्याचो प्रचार करतालो. भाशणां दितालो. इंडिया 
हाऊसांत ताज्या एका उलोवपाक मदनलाल गेल्लो, थंय तो सावरकाराक 
मेळूळो. सावरकाराच्या विचारान तो बरोच प्रभावीत जालो आनी 
मातृभुयेखातीर आपणेंय कितेंतरी करचें अशें ताका दिसूंक लागलें. तो 
सदांच इंडिया हाऊसांत सावरकाराच्या कार्यावळीक वचूंक लागलो 

एकदा>मभादनल्ाल सावरकाराकडेन वचन आपणांक 
मातृभुयखौँतीर रान A rat इत्सा आसा म्हूण सांगूक लागलो 
ait सावरकारान AW Ms सांगलेंना. पूण एक दीस ताची 
पररि ria तो पासेईँज्ञाला म्हणपाचें पळोवन सावरकारान 
TAT एक जननदर सोप॑यली 

धिग्राक ताणें reh meer त्‌ ज्या खिणाची वाट पळेतालो 
तो Teal आयला. Haren रोखडोच तयार जालो. सावकारान 
ताका काँमाची कल्पनाँ दिली, 

इग्लंडाक 'नॅशनल इंडियन असोसिएशन, नावांची एक संस्था 
आसली. हे सस्थेवतीन वयलें शिकप येवंक इंग्लंडाक येवपी भारतीयांक 
इंग्लीश सत्तेची तोखणाय करपासारखें चुकीचें शिकप दिताले. 
मदनलालाच्या मनांत हाचो राग आसलोच. हाचो सूड घेवचे नदरेन 

तो ते संस्थेत संस्थेच्यो सचीव कु. एमा जोसेफाइल ब्रेक हिका मेळून 
भितर सरलो. | 

१ जुलै १९०९ दीस आसलो तो. नँशनल इंडियन असोसिएशनांत 
एक समारंभ आसलो आनी थंय कर्झन वायली येवपाचो आसलो. 
कर्झन वायली म्हळ्यार अत्याचाराची एक खूण आसली. ताणें 
भारतीयांचेरकेल्ल्या अन्यायाक लागून मदनलाल पिसावल्लो. त्या दिसा 
सांजवेळां मदनलाल मनांत कितेंतरी थारावन आसलो. ताणें 
मळबाकोराची निळी पगडी माथ्यार घाल्ली. आंगांत सूट, गळ्यांत 
नेकटाय आनीक दोळ्यार गॉगल लायिल्लें. कोटाच्या बोल्सांत ताणें 
दोन पिस्तोलां आनी दोन चाकू दवरलेले. तोंडांत काली मातेचें स्मरण 
चलिल्लें. बरोबर आठ वरांचेर तो सभाघरांत पावलो. वेळ कसो गेलो 
ताका कळूळेंच ना. रातचीं बारा जालीं. कार्यक्रम रंगात आयिल्लो. 
धिंग्रा बोल्सांत हात घालून कर्झनासामकार गेलो आनी कोणाक 
कळचेपयलींच कर्झनाची छाती गुळयांनी फुटली. गुळयांच्या आजापान 
सभाघर भरलें. आनी फकत आपलें रक्षण करूंक म्हण मदनलालान 
कर्झनाचो वांगडी कासवजीलालकाका हाचेर गुळी माल्ली. कांय दिसांनी 
तो हॉस्पीटलांत मेलो. मदनलालाक धरलो तेन्ना तो निर्भय आनी 
प्रसन्न दिसतालो. | 

सावरकार आपल्या शिश्याक मेळूक बदखर्णीत गेलो तेन्ना 
मदनलालान ताका उमेदीन येवकार दिलो. सावरकराक ताचो भोव 
अभिमान दिसलो. 

धिग्रान व्हडा अभिमानान सांगले, 'सावरकारबाब, म्हज्या 
मरणाउपरात म्हाका हिंदू पद्दतीन लासात आनी म्हजी राख भारतांत 
विसर्जीत करात. म्हज्या सगळ्या साहित्याची पावणी करून जें कितें 
मेळटलें तें राश्ट्रीय निधीक दियात. 

१० जुलयक धिग्रान न्यायालयांत उलयतना म्हळे, 'जे प्रमाण 


जर्मनीचेर राज्य करचेलो इर्लिशाक अधिकार ना, तेच प्रमाण भारताचेर 

राज्य करचेलोय इंग्लंडाक अधिकार ना. म्हजे मातृभुयेर गुलामगिरीचें 
वजे घालपी लोकांक जिवेच मारप हें न्यायाक धरून जाता. म्हाका 
अलबत फांसार चडयात. ताकालागून म्हज्या देशांतल्या लोकांच्या 
काळजांत स्वातंत्र्याचो उजो चड नेटान पेट्टलो. म्हर्जे बलीदान सार्थक 
जातले. म्हजेसारख्या भुरग्याकडेन स्वताच्या रगलाबगर आमचे आवयक 
दिवंक आनीक कांयच ना. आनी देखून हांव तेंच तिचे वेदीर ओपता. 
देवालागीं Fest एकूच मागणें की स्वातंत्र्य मेळसर हेच मातृभुयेचेर 
म्हाका परतो जल्म मेळचो आनी ह्याच पवित्र कामांत म्हाका मरण 
येवचें ' 





मदनलालचे हें उलोवप सांजवेळच्या दिसाळ्यांतल्यान उजवाडाक 
आयलें.२५ जुलयाक खटलो पुराय जालो आनी १७ ऑगस्टाक फांशी 

दिवपाचें फर्मान काडलें. 

'डेली न्यूज' हें त्यावेळावयले इंग्लंडांतले म्हत्वाचे दिसाळें 
आसलें. त्या दिसाळ्यांत १६ ऑगस्टाच्या आकांत मदनलालचें पुराय 
उलोवप छापून आयिल्लें. बंदखणींत हें समजतकूच मदनलालाक भोव 
खोस भोगली. 

१७ ऑगस्टाचो काळो दीस उजवाडलो. धिंग्राक त्याच दिसा 
फांसार चडोबचो आसलो. धिग्राचे इश्ट रडूंक लागले. तांणी एक बोर्ड 
तयार करून लंडन शाराच्या मुखेल चौकार लायलो. ताचेर बरयल्ले, 
आज १७ ऑगस्ट १९०९. आयचो दीस दर एका राष्ट्रभक्ताक धक्को 
दितलो. आज आमचो इश्ट आनी म्हान देशभक्त मदनलाल धिंग्रा 
हाका 'पेटोनपिले' बंदखणींत फांसार चडयतात. ताची याद आमका 
उमेद दीत रावतली. ताचें नांव इतिहासांत भागरा अक्षरांनी उरतलें 
आनी इतिहासाची सोबा वाडयताले. इंग्लीश आमचो स्वातत्र्यसंग्राम 
कशेंच चिड्डूक पावचेनात. ही गजाल तांणी विसरची न्हय, 

त्याच दिसा मदनलालाक फांसार चडयलो. तो शहीद जालो. 
मातृभुंयेच्या रक्षणाखातीर ह्या वीरान आपलें जिवीत ओपलें. १९०६ 
वर्सा शिकूक म्हूण गेल्ल्या ह्या तरणाट्यान फकत तीन वर्सानी हांसत 
हासत मरणाक लागी केलें. 

निर्भयतेन फांसार चडिल्ल्या ह्या राष्ट्रविरान आपल्या जिविताक 
इल्लेय मोल दिलेना. इंजिनियर जावन ताच्यान खोटल्यांनी SS करूक 
येताले पूण ताणें तशें केलेंना 

तो सदांच म्हण्टालो ' क्रांतीत पिशेषणां आसतात, पूण तीं 
रचिल्लीं आसतात. देखुनूच देव, देश आनी धर्म हांचे रक्षण जाता. 

ह्या क्रांतिविरांच्यो आमी आरती गावंक जाय. सदांकाळ ताका 


काळजात दवरूक जाय. 
WORLD KONKANI LIBRA 


॥॥॥॥॥ 

स्वातंत्र्य झुजारी गोपालसिंग 

१८५७ सालांतली गजाल. पंजाबांतल्या मध्यप्रदेशातल्या एका 
गांवांत सुमार पंचवीस वर्सांचो एक तरणाटो जाट शेतकामती रावतालो. 
दिसभर शेतांत काम करून रातचो तो घरा येतालो. ताच्या घरा ताची 
आवय आनी एकली एकसुरी भयण आसली. तांकां पोसचेली 
जापसालदारकी तरणाट्या गोपालसिंगाचेर आसली. 

हय ! ह्या तरणाट्याचें नांव जावन आसलें गोपालसिंग. एक 
दीस सदचे प्रमाण दिसभर शेतांत काम केल्या उपरांत, तिनसांजेच्या 
पारार ताणें बैलांक जोताचे सोडले आनी तांकां व्हरुन शेतांतल्या 
खोपींत बांदले. तांचेमुखार तण उडयल्या उपरांत ताणें हातपांय धुले 
आनी घरची वाट धरली. जेन्ना तो घरची वाट चलतालो तेन्ना ताज्या 
तोंडानसून गुरूग्रंथातलीं कवनां भायर सरतालीं. 

घरचे वाटेर मेळपी लोक ताका सत श्री अकाल म्हणत नमस्कार 
करताले.तांचेमुखार मान बागोवन गोपाल परत नमस्कार करतालो 
आनी फुडली वाट चलतालो. गोपालसिंग बरो गुणेस्त भुरगो आसलो. 
सगळ्यांचीच ताचेर माया आसली. सगळ्यांक तो जाय जाय सो 
दितालो. गोपालाक कसलेंच वेसन नासलें. HIS करची आवड आसली 
आनी दुसऱयाचेर उपकार करपेली वृत्ती आसली. हाकाच लागून 
गोपाल सगळ्या गांवांक आवडटालो . 

जो जो मेळटालो, तो तो म्हण्टालो, “गोपाल आवयक आनी 
भयणीक आमचो नमस्कार सांग, गोपालाची भयण आनी आवय 
ताचेवरीच बर्‍या गुणाच्यो आनी आदर्श बायलो आसल्यो. घरचें सगळें 
काम करून त्यो लोकांचेय काम करताल्यो. गांवच्या लोकांक त्यो 
घरच्योच दिसताल्यो . 

गोपालसिंग घरा पावलो. घर कसले तें? गरीब शेतकामत्याली 
खोप ती. आनी ते खोपींत गरजेचें सामान. एके कुशीक दातें मांडिले. 


दुसरे कुशीक रांदन कोनश्याक आयदनां. शेंदर्‍यो आनी बसूंक दोन 

पाट, दात्याचर आवय धूव बसून लोकांचें दळप दळटालीं आनी 
घरच्या संवसाराक हातभार लायतालीं 

गोपाल घरांत सरलो. ताणें हातांतलो नांगर एके कुशीक वण्टीक 
तेकोवन दवरलो. ताका खूब पुरो जाल्ले. पूण ताचे तोंड खोशयेन 
qad. तो आवय म्हच्यांत आयलो आनी म्हणूंक लागलो, ''आवय 
म्हाका गेल्यार सुमार सप्तक उलगलें! कितें घडलां कोण जाणा, कोण 
खंय आसा, कोणाक खबर. हांव वचून आयल्यार बरो न्हय?'' 

आवयल्या तोंडार मिरयो पडिल्ल्यो. तांचेरूय एक मिरी सुबेज 
पडली. तिणें हळूच म्हळे, ' 'पुता, आमच्या देसाची आनी देसभावांची 
तू सेवा करता, È म्हाका खबर ना व्हय? परकी सत्तेन आमका लोकांक 
नाका पुरो करून सोडलां. लोक बाबडे घर-दार मोड्न जीव घेवन 
रानांनी दोंगरांनी वतात. बाबडे लोक लुजो जीव त्रासांत घालून तू 
तांका मदत करता खरो, पूण तुज्यो ह्यो गुप्त गजालीं जर तांकां समजल्यो 
तर तुजी गत कितें जातलीं. हाची खबर आसा तुकां? ' 

आवयचीं उतरा तोंडांतूच आसात इतल्यांत दार वाजले.म्हातार्‍्या 
आवयचो हात तोंडालागीं गेलो. ती कितेतरी उलयताली इतल्यांत 
गोपालान वचून खोपीचें दार काडलें. 

दाराभायर पळयल्या ब्रिटीश पोलीस आसले. तांच्या हातांत 
qari आसलीं. 

''जयहिंदाच्या चळवळींत आसा म्हण तुका धरतात. पोलीसांचो 
मुखेली गुरगुरलो. '' तुमची सगळी दुश्ट कारस्थानां आमकां कळूळ्यांत. 
तुमच्या गांवच्या आमचे नोकरेंत आशिल्ल्या लक्ष्मणसिग हाणें सगळ्यो 
GIA आमकां सांगल्यांत. चल. तुका धरून न्यार्याधेशामुखार व्हरूक 
आमी आयल्यात.'.बेगीन भायर सर. '' 

तोंडांतल्यान उतर लेगीत काडिनासतना गोपालसिंग पोलीसाचे 
सुवादीन जालो. लाहोराक वचमेरेन गोपालान तोंडांतल्यान एक लेगीत 


उतर काडलेंना. तो फकत गुरुग्रंथातलीं कवनां गायतालो. तो गेलो त्या 

वेळार ताची आवय आनी भयण दुखान ताची फाट तेळीत रावलीं 

लाहोराक वतना वाटेंत रात जाली. वाटेरूच सगळे थांबले. 
सगळें शार न्हिदले. गोपाव्ठाक बेडयो घालून मदीं न्हिंदयिल्लो. इतल्यांत 
एक बुरखो घेतिल्लो मनीस गोपाळा म्हऱयांत आयलो आनी हळूच 
ताका खुणावंक लागलो. 

“'गोपाल चल, बेगीन उठ, तुका सोडोवंक लोक आयल्यात. 
सगळेजण थंय झाडांनी लिपल्यांत. एका खिणाचोय वगत करूं नाका. 
चल बेगीन उठ. 

गोपाल मातूय हाल्लो ना, जावं भियेलो ना. ताणें म्हळें, 
“at ! हांव येवचोना. म्हजेखातीर म्हज्या देस भावांनी त्रासात 
पडपाक नाका. कितें जावचें आसा तें म्हजेंच जावं दी. हांव 
सोंसतलो सगळें. हांव लाहोराक चल्लों. नशिबांत आसा तें घडलें. 





म्हजी ताका तयारी आसा. उपकार करून तुमी हांगासरल्यान 
वचात. पोलीस जर जागे जायत तर मात वायट जातलें.'' निराशेन 
तो मनीस काळखांत नाच जालो 

लाहोराक न्यायाधिशामुखार ताका उबो केलो. मनीसपण 
सोंपलें. आनी हुकूम सुटलो. गोपालसिंगाक चाबकान मारूक लागले. 
आंगार जाल्ल्या घायांचेर मिठाचे उदक सारोवंक लागले. ताका झेलाचे 
लादयेर न्हिदोवन दवरलो. कांय खिणांत तो मरूक तेंकलो. पूण मार 
मात थाबूक नासलो. मागीर हुकूम. राव उखल्लेलीं चाबकां वयरूच 
उल्लीं. मुखेली Hs सरलो. ताच्या दोळ्यांत उजो पेट्टालो. 

मुखेली दयेचो उसणो आव हाडून गोपालाक म्हणूक लागलो, 
fad रे,मार बरो लागता न्हय? स्वातंत्र्य झुजारी जातकूच कितलो 
त्रास पडटा पळयला? म्हजे आयकतलो? पळय, जीव वाचतलो आनी 
भरपूर पयसो मेळटलो. '' 

गोपालान वयर पळयलें. ताचे दोळे विचारताले, ' कितें? कितें 
आयक्‌ तुजें?'' 

“'पुता ते चोर, स्वातंत्र्य झुजारी खंय लिपल्यात तें सांग. आनी 
पळय लुका पयशांनी न्हाणोवन काडटां. एका दिसांत लुका गिरेस्त 
करता. तुकां बर्‍या हुद्द्याची नोकरी दिता. सांग खंय आसात ते आमचे 
दुस्मान?'' मुखेल्यान विचारलें... 

ना | हांव Sara aera आड्डलो . ' म्हजे 
तुमीकितेय करात अनि ES डात TAEA हाल करात. पूण हांव 
म्हज्या देसभावांची भावी केन्नाय ँकैचोना . a आसात ते म्हज्या 
तोंडातल्यान भार्युरँकुटचेना. ” Ds: 

मुखेल WIR aA. ताचे दोळे अदीकूच तांबडे जाले. एक 
हिंदुस्तानी शेतकामती ST पर्‌ती-जा्नौदिता म्हणजे तो आपलो 
अपमान सो ताका दिसलौ+-तूँसै तीर्णे महले, U पुता, फुकट जीव 


व्हाडायतलो. आवय-भयण उबंत पडटलीं. तुजे फाटल्यांन तांकां 

कोण विचारपीना. ' \ 

““म्हाका ताची पर्वा ना. एके आवयक सुखी करूंक, हेर आवयांक 
हांव केन्नाय दुखी करचोना. म्हाका जमचेंना तें. म्हजो देस हीच म्हजी 
आवय. ती गुलामगिरींत आसतना हांव सुखान केन्नाच रावंक शकचों 
T.” गोपाळान जाप दिली. 

हे वेळार गोपाळाच्या आंगाक घाव जाल्ले. सगळे आंग रगतान 
भरलेलें. हातापायांच्यो लालट्यो गेल्ल्यो. पूण ताज्याकूय ताका त्या 
मुखेलीचे शब्द तोपताले. तो मनांतल्या मनांत देवाक होरायतालो, '' 
देवा कितेंय जावं, म्हज्या तोंडांतसून मात म्हज्या देस भावांची नांवां 
भायर येवंक दिवं नाका. हें पाप म्हज्या हातांन घडूंक दिवं नाका. '' 

तो कांयच सांगना हें पळोवन मुखेलीन परत हुकूम सोडलो 
आनी चाबूक SUE. आंगार बशिल्ल्या प्रत्येक चाबकावांगडाच 
गोपालाचो देशावेलो मोग वाडटालो. ताचे तोंडातसून दुखाची उतरां 

'नासली. येतालीं ती, ‘safes’, भारत मातेचो जय जावं”, “ae 
आतरम्‌' हीं उतरा. कांय वेळान हींच उतरां बंद जाली. गोपाळाच्या 
।जवान ताची कूड केन्नाच सोडिल्ली. गोपाल अमर जाल्लो. तो जिखिल्लो . 
ताका मारपीच हारिल्ले. गोपालाची याद जालीम्हणजे अजून लोक 
म्हण्टात, “ताचें बलिदान फुकट गेलें ना. 

